

ఆటగాళ్లకు స్వేచ్ఛ ఇవ్వడంలో గంభీర్ ముందుంటాడు

- అందుకే అన్ని విభాగాల్లో రాణించాం
- అద్భుతమైన రికార్డు సాధించిన అర్జున్ సింగ్ కు శుభాకాంక్షలు
- టీమ్ ఇండియా కెప్టెన్ సూర్యకుమార్



07

హైదరాబాద్ ఆధారిత కంపెనీలతో దావోస్ లో ఒప్పందాలా?

- ఇదేనా రేవంత్ ఇన్వోవేటివ్ ఆలోచన
- ట్విటర్ వేదికగా సీఎంపై కేటీఆర్ సెటైర్లు

రాష్ట్రానికి పెట్టుబడులు తీసుకురావటమే లక్ష్యంగా రేవంత్ రెడ్డి సారథ్యంలోని తెలంగాణ రైజింగ్ ప్రతినిధి బృందం దావోస్ లో పర్యటిస్తున్న సంగతి తెలిసిందే. దావోస్ వేదికగా జరుగుతున్న వరల్డ్ ఎకనమిక్ ఫోరంలో పలు కంపెనీలతో చర్చలు, ఒప్పందాలు చేసుకుంటున్నారు.



దావోస్ వేదికగా తెలంగాణకు పెట్టుబడుల వెలుగులు

రూ. 1.78 లక్షల కోట్ల మేర పెట్టుబడులు పెట్టుబడుల్లో రికార్డు నమోదు చేసిన రేవంత్ బృందం

10 సంస్థలతో ఎంఓయూ చేసుకున్న ప్రభుత్వం **రాష్ట్రం ఏర్పడ్డ తర్వాత ఇదే మొదటిసారి**

కలీంగర్ నుంచి రాజకీయ విమర్శలు బంద్

అభివృద్ధి గురించే మాట్లాడుతానన్న బండి



కలీంగర్, రోమింగ్ స్పోర్స్: ఇప్పటినుంచి కలీంగర్ లో రాజకీయ విమర్శలు చేయనని అంటూ కేంద్రమంత్రి బండి సంజయ్ సంచలన నిర్ణయం ప్రకటించారు. రాజకీయాల్లో పదవులు వస్తుంటాయి, పోతుంటాయని, కానీ చేసిన అభివృద్ధి, మంచి పనులే శాశ్వతంగా నిలిచిపోతాయన్నారు. జెండా, ఎజెండాలను వక్రపెట్టి



దాదాపు నాలుగురోజుల పర్యటనలో సీఎం రేవంత్ బృందం బజ్జీగా గడిపింది. అనేక కంపెనీలతో చర్చలు జరిపి పెట్టుబడులను ఆకర్షించింది. తెలంగాణ రైజింగ్ నినాదం బాగా కలసివచ్చింది. అలాగే హైదరాబాద్ కు ఉన్న బ్రాండ్ ఇమేజీ కూడా పనికి వచ్చింది. దీంతో పలు కంపెనీలు పెట్టుబడులు పెట్టడానికి ఆసక్తి చూపాయి. ప్రధానంగా 6 ప్రముఖ సంస్థలతో ఒప్పందాలు జరిగాయి.

- ఈ ప్రాజెక్టుల వల్ల సుమారు 49,550 మందికి ఉద్యోగాలు
- బాగా పనిచేసిన తెలంగాణ రైజింగ్ నినాదం
- హైదరాబాద్ బ్రాండ్ ఇమేజీతో మరింత ఆకర్షణ

హైదరాబాద్, రోమింగ్ స్పోర్స్: ప్రపంచ ఆర్థిక సదస్సు దావోస్ వేదికగా తెలంగాణ రాష్ట్రానికి భారీగా పెట్టుబడులు వచ్చాయి. గతంలో ఎన్నడూ లేని విధంగా భారీ పెట్టుబడుల రికార్డు నమోదు చేసింది. 16 ప్రముఖ కంపెనీలు సుమారు రూ. 1.78 లక్షల కోట్ల మేర పెట్టుబడులు పెట్టేందుకు ఒప్పందాలు చేసుకున్నాయి. ఈ ప్రాజెక్టుల వల్ల సుమారు 49,550 మందికి ఉద్యోగాలు వస్తాయని ప్రభుత్వం తెలిపింది. ముఖ్యమంత్రి రేవంత్ రెడ్డితో పాటు ఐటీ మంత్రి శ్రీధర్ బాబు, ఆశాఖ ముఖ్య కార్యదర్శి జయేష్ రంజన్ తదితరులు దావోస్ పర్యటనలో పాల్గొన్నారు. సన్ పెట్రో కెమికల్స్ సంస్థ భారీ పంప్ స్టోరేజీ జల విద్యుత్తు, సోలార్ విద్యుత్తు ప్రాజెక్టుల ఏర్పాటుకు ముందుకు వచ్చింది. నాగర్ కర్నూలు, మంచినీటి, ములుగు జిల్లాల్లో ప్లాంట్లు, 3400 మెగావాట్ల పంప్ స్టోరేజీ హైడ్రో విద్యుత్తు ఏర్పాటు చేయనుంది. 5440 మెగావాట్ల సోలార్ విద్యుత్తు ప్లాంట్ల ఏర్పాటు. రూ. 45,500 కోట్ల పెట్టుబడులు.. 7వేల ఉద్యోగాల కల్పనకు అవకాశం ఏర్పడింది.

మేయర్, డిప్యూటీ మేయర్ పై అవిశ్వాస తీర్మానం



- పార్టీలో చర్చించి నిర్ణయం తీసుకుంటాం
- నగరంలో పనులు ఆగిపోయాయన్న తలసాని
- కమిషన్ ఇలంబర్లని కలసి వివరణ పత్రం సమర్పణ

హైదరాబాద్, రోమింగ్ స్పోర్స్: మేయర్, డిప్యూటీ మేయర్ పై అవిశ్వాస తీర్మానంపై శనివారం పార్టీ మీటింగ్ లో చర్చించి నిర్ణయం తీసుకుంటామని మాజీమంత్రి తలసాని శ్రీనివాస్ యాదవ్ అన్నారు. మాజీ మంత్రి తలసాని శ్రీనివాస్ యాదవ్ ఆధ్వర్యంలో గురువారం బీఆర్ఎస్ పార్టీ ఎమ్మెల్యేలు, ఎమ్మెస్సీలు, కార్పొరేటర్లు జీహెచ్ఎంసీ కమిషన్ ఇలంబర్లని కలిశారు. కమిషన్ కలిసి హైదరాబాద్ లోని ప్రజా సమస్యలు, అభివృద్ధి పనులపై నేతలు వినతిపత్రం

హామీల అమలులో తగ్గేది లేదు

- 26 నుంచి నాలుగు పథకాలు అమలు చేసి తీరుతాం
- మంత్రి ఉత్తమ్ కుమార్ రెడ్డి స్పష్టికరణ



అమెజాన్ భారీ పెట్టుబడి

- రూ.60వేల కోట్ల పెట్టుబడి పెట్టేందుకు అంగీకారం
- తెలంగాణ ప్రభుత్వంతో ఒప్పందం చేసుకున్న దిగ్గజ సంస్థ



హైదరాబాద్, రోమింగ్ స్పోర్స్: పెట్టుబడుల వెలుగులో దావోస్ లో సీఎం రేవంత్ బృందం బజ్జీగా ఉంది. వరుస భేటీల తో పలు కంపెనీలతో చర్చలు, ఒప్పందాలు సాగుతున్నాయి. ఆజాఖ తెలంగాణలో భారీ పెట్టుబడికి దిగ్గజ సంస్థ అమెజాన్ ముందు కొచ్చింది. దావోస్ లో అమెజాన్ వెబ్ సర్వీసెస్ గ్లోబల్ పబ్లిక్ పాలిసీ వైస్

కృష్ణా జలాల కేటాయింపు వ్యవహారం

- ఎపి పిటిఫన్ పై ఫిబ్రవరిలో విచారణ
- సుప్రీం ధర్మాసనం స్పష్టికరణ

02

మంత్రి సీతక్క వ్యాఖ్యలతో పల్లెల్లో ఎన్నికల ఫీవర్

ప నలుగురు ఉన్న చోట్ల ఎన్నికలపై చర్చ

- స్థానిక సంస్థల ఎన్నికలపై ఊహగానాలు
- త్వరలో సర్పంచ్, ఎంపీటీసీ ఎన్నికలు



సిటీయూలో వివిధ పిజి ప్రోగ్రామ్స్లో అడ్మిషన్ కొరకు ఎన్టీఎ నోటిఫికేషన్

విసి ఆచార్య టీవీ కట్టిమని

విజయనగరం, రోమింగ్ స్ట్రాస్: కేంద్రీయ విశ్వ విద్యాలయం, విజయనగరం నందు 2025-26 విద్యా సంవత్సరమునకు గాను అందజేయుచున్న వివిధ ప్రోగ్రామ్స్ గ్రాడ్యుయేషన్ కోర్సులు లో అడ్మిషన్ పొంద గారు అభ్యర్థులు నేషనల్ టెస్టింగ్ ఏజెన్సీ (ఎన్టీఎ), స్టూ డిగ్రీ వారు నోటిఫికేషన్ విడుదల చేశారు అని డిగ్రీ పాస్ అయిన వారుగాని, ఫైనల్ ఇయర్ పరీక్షలు రాసే వారు గానీ అప్లయి చేసుకో వాలని ప్రాఫెసర్ కట్టిమని తెలిపారు. సిటీయూలో 2025-26 సంవత్సరానికి గాను ఎమ్మెస్సీ కెమిస్ట్రీ, ఎమ్మెస్సీ బయోటెక్నాలజీ, మాస్టర్ ఆఫ్ సోషల్ వర్క్, ఎమ్మె సోషియాలజీ, ఎమ్మె ఇంగ్లీష్, ఎమ్మె ట్రైబల్ స్టడీస్, ఎమ్మె జర్నలిజం మరియు మాస్ కమ్యూనికేషన్, ఎమ్మె జాగ్రఫీ, ఎమ్మె ఎకనమిక్స్ మరియు ఎం.బి.ఎ, ప్రోగ్రాం లలో జాయిన్ అగుటకు అవకాశం ఉందని, నేషనల్ టెస్టింగ్ ఏజెన్సీ (%చీహా%) వారు నిర్వహించు పరీక్షలలో అర్హులైన అభ్యర్థులకు మాత్రమే కేంద్రీయ గిరిజన విశ్వ విద్యాలయం చేరుటకు అవకాశం ఉంటుందని అత్యంత తక్కువ ఫీజు లతో మంచి విద్య ను అందించే యూనివర్సిటీ లో ప్రవేశం పొందే అవకాశాన్ని యువత నద్దినయోగం చేసుకోవాలని కేంద్రీయ విశ్వ విద్యాలయం ఉపకులపతి టి.వి. కట్టిమని ఒక ప్రకటనలో తెలిపారు



గుట్టలో ఓపెన్ జిమ్కు శంఖుస్థాపన చేసిన ప్రభుత్వ విప్ బీర్ల విలయ్య



యాదగిరిగుట్ట, రోమింగ్ స్ట్రాస్: యాదగిరిగుట్ట పట్టణంలోని 4వ వార్డులో రెండు సీటీ రోడ్డుకు ఓపెన్ జిమ్ పనులకు గురువారం రాష్ట్ర ప్రభుత్వ విప్, ఆలేరు ఎమ్మెల్యే బీర్ల విలయ్య శంకుస్థాపన చేశారు. ఈ సందర్భంగా ఆయన మాట్లాడుతూ ఆరోగ్యకరమైన ఆహారం అలవాటుతో పాటు ప్రతి రోజు వ్యాయామం ఎంతో మేలు చేస్తుందని చెప్పారు. సుమారు 5లక్షల రూపాయలు ఖర్చు చేయనున్నట్లు తెలిపారు. గంట పాటు ఆరోగ్యానికి సమయం కేటాయించి మంచి ఆహారం అలవాటు దినచర్యగా అలవాటు చేసుకోవాలన్నారు. ఈ కార్యక్రమంలో మున్సిపల్ కలెక్టర్ సుదా హేమంధర్ గౌడ్, అధ్యక్షులు కనప్ప శ్రీనివాస్ గౌడ్, ప్రధాన కార్యదర్శి ఉస్మాన్ షరీఫ్, పులిగెల్ల చక్రపాణి, సువ్వల రమేష్, లంకపల్లి శ్రీనివాస్, సార కరుణాకర్, సూదగాని గోపాల్, శరాఫ్ బాలకృష్ణ, కలకుట్ల శేఖర్, ఈ కార్యక్రమంలో యాదగిరిగుట్ట మున్సిపల్ కమిషనర్ ఇతర అధికారులు, ప్రజాప్రతినిధులు, ప్రజలు పాల్గొన్నారు.

ట్రస్టా యాదాద్రి భువనగిరి జిల్లా అధ్యక్ష పదవికి జలంధర్ రెడ్డి రాజీనామా

నేడు హైదరాబాద్ లో తెలంగాణ బడ్జెట్ సూల్ మెనేజ్మెంట్ అసోసియేషన్ ఆవిర్భావం నేటి నుండి ట్రస్టాకు తనకు ఎటువంటి సంబంధం లేదు

యాదాద్రి, రోమింగ్ స్ట్రాస్: ట్రస్టా యాదాద్రి భువనగిరి జిల్లా అధ్యక్ష పదవికి రాజీనామా చేసినట్లు భువనగిరి పట్టణం లో ఉన్న విజ్ఞాన్ విద్యాసంస్థల అధినేత పగిదాల జలంధర్ రెడ్డి నేడు ప్రకటన లో తెలిపారు. అదే విధంగా నేడు శుక్రవారం రోజున ఉదయం, 11 గంటలకు తెలంగాణ రాష్ట్రంలో ప్రైవేట్ బడ్జెట్ పాఠశాలల మరో కొత్త సంఘం ఆవిర్భావం కానుందని అన్నారు. హైదరాబాద్ లోని తుర్కయంజాల్ శుభం కన్వెన్షన్ హాల్లో తెలంగాణ రాష్ట్రంలోని, ప్రైవేట్ బడ్జెట్ పాఠశాలలు, 25 జిల్లాల పాఠశాలల ప్రతినిధులు హాజరై, మరో కొత్త సంఘాన్ని ఏర్పాటు చేస్తున్నామని తెలిపారు. ఈ సంఘం ఆవిర్భావానికి ముఖ్య అతిథిగా టీసీ సంఘంజాతీయ అధ్యక్షుడు రాజ్యసభ సభ్యులు, ఆర్ కృష్ణయ్య, కాంగ్రెస్ ఎమ్మెల్యేలు మల్ రెడ్డి రంగారెడ్డి, కల్లకుర్తి ఎమ్మెల్యే కనరెడ్డి, నారాయణరెడ్డి ఎమ్మెల్యే, ఎన్ రెడ్డి ఏబిఎస్ కోఆర్డినేటర్ కత్తి వెంకటస్వామి టీసీసీసీ అధికార ప్రతినిధి హర్షవర్ధన్ రెడ్డి, హాజరై వుతారని తెలిపారు. ఈ సంఘం, ఆవిర్భావం తెలంగాణ రాష్ట్రంలోని, విద్యార్థులకు నాణ్యమైన విద్యను, అందించడానికి, తల్లి దండ్రులకు, అందు బాటులో ఉండాలని ఉంచడానికి, బడ్జెట్ పాఠశాల సంఘం హామీ ఇస్తుందని తెలిపారు. అలాగే ఖిజాలం తెలంగాణ, పునర్ని రాజ్యంలో విద్యార్థులను కంకణ బద్ధులను చేసి, తెలంగాణ అభివృద్ధికి పాటుపడతామని తెలిపారు. ఈ సంఘం ఆవిర్భావానికి నేడు ప్రతి జిల్లాలోని, పాఠశాల వ్యవస్థా పకులు అందరూ తరలి రావాలని పిలుపు నిచ్చారు. లినేటి నుండి ట్రస్టా సంఘానికి తనకు ఎలాంటి సంబంధం, లేదని తెలిపారు.

రోడ్డు భద్రత నియమాలు ప్రతి ఒక్కరూ పాటించాలి

రోడ్డు భద్రత వారోత్సవాల్లో పాల్గొన్న ప్రభుత్వ విప్ బీర్ల విలయ్య

భువనగిరి, రోమింగ్ స్ట్రాస్: రోడ్డు భద్రత నియమాలు ప్రతి ఒక్కరూ పాటించాలని తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే శ్రీ బీర్ల విలయ్య అన్నారు. గురువారం ఆలేరు పట్టణం ఏఎన్ఆర్ గార్డెన్ లో జాతీయ రోడ్డుభద్రత వారోత్సవాలలో భాగంగా నడక సురక్షా అభి యాన్-జాగ్రత్తను పురస్కరించుకొని జిల్లా రవాణా శాఖ అధికారి సాయి కృష్ణ అధ్యక్షతన ఏర్పాటు చేసిన విద్యార్థిని విద్యార్థులు అవగాహన కార్యక్రమాన్ని నిర్వహించారు. ఈ కార్యక్రమంలో ఏసీపీ రమేష్ కుమార్, సీఐ కొండల్ రావు, ఎం వి ఐ ఆనంద్ శ్యాంప్రసాద్, ఎం. వి. ఐ శ్రీకాంత్, పి. ఎం. వి హర్షవర్ధన్, డాక్టర్ భారవి, ఎస్ ఐ రజనీకాన్, తదితరులు పాల్గొన్నారు. ఈ సందర్భంగా ప్రభుత్వ విప్ బీర్ల విలయ్య ప్రమాదాల నివారణకు ప్రతి ఒక్కరూ బాధ్యతగా రోడ్డు



నియమా నిబంధనలు పాటిస్తూ ప్రమాదాల బారిన అతివేగంగా వాహనాలు నడుపుతూ అనేక ప్రమాదాలకు గురి పడకుండా ఉండాలని అన్నారు. ప్రమాదాలు ఎక్కువగా అవుతున్నారని, వాహనాలు నడిపే సమయంలో తమ ప్రాణాలనే కాకుండా తమపై ఆధారపడి కుటుంబ సభ్యులను దృష్టిలో వుంచుకొని వాహనాలను నడుపుతూ సురక్షితంగా గమ్యస్థానం చేరుకోవాలని అన్నారు.



అర్జున ప్రతి ఒక్కరికీ కార్డులు: బీర్ల విలయ్య

యాదగిరిగుట్టలో ప్రజాపాలన వార్డు సభలో పాల్గొన్న ప్రభుత్వ విప్, ఆలేరు ఎమ్మెల్యే బీర్ల విలయ్య

యాదగిరిగుట్ట, రోమింగ్ స్ట్రాస్: యాదగిరిగుట్ట పట్టణంలోని 7వ వార్డు, 8వ వార్డు లో నిర్వహించిన ప్రజాపాలన వార్డు సభలో తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే శ్రీ బీర్ల విలయ్య ముఖ్యఅతిథిగా పాల్గొన్నారు. ఈ సందర్భంగా మున్సిపల్ కలెక్టర్, వార్డు కౌన్సిలర్లు, ఘనంగా స్వాగతం పలికారు. ఈ సందర్భంగా ఎమ్మెల్యే బీర్ల విలయ్య మాట్లాడుతూ రేషన్ కార్డుల జారీ అనేది నిరంతర ప్రక్రియ. రాష్ట్రంలో 40 లక్షల మందికి కొత్త రేషన్ కార్డులు ఇవ్వబోతున్నామన్నారు. గత బిఆర్ఎస్ ప్రభుత్వం పదేళ్ల పాలనలో ఆరు లక్షల రేషన్ కార్డులు కట్ చేసి 40 వేల రేషన్ కార్డులు ఇచ్చారన్నారు. మన ప్రజా ప్రభుత్వంలో వాళ్ళు చేసిన తప్పులు, అప్పులను సరిజేసుకుంటూ అర్హులైన ప్రతి కుటుంబానికి కొత్త రేషన్ కార్డు ఇవ్వబోతున్నామన్నారు. కొత్త రేషన్ కార్డు ఇవ్వడంతో పాటు రేషన్ కార్డులో ఉన్న ప్రతి సభ్యుడికి 6 కిలోల సన్న బియ్యం ఇవ్వబోతున్నామన్నారు. అదేవిధంగా గత సంవత్సర కాలంలో 20 రోజులు ఉపాధి హామీ పని చేసిన భూమిలేని నిరుపేదలు అందరికీ సంవత్సరానికి 12 వేల రూపాయలు, ఇందిరమ్మ ఇల్లు, ఆశీర్య భరోసా, ఇన్సూమారు. గుట్టలకు కొండలకు రియల్ ఎస్టేట్ వెంచర్లకు కాకుండా వ్యవసాయ యోగ్యమైన అన్ని భూములకు రెండు భరోసా సంవత్సరానికి ఎకరానికి 12000 ఇవ్వబోతున్నాము. మొదటి దశలో సొంత స్థలం కలిగి ఇల్లు లేని నిరుపేదలకు ఇందిరమ్మ ఇల్లు ఐదు లక్షలతో కట్టిస్తామన్నారు. ఈ నాలుగు



రోజులపాటు జరిగే ప్రజా పాలన గ్రామసభలలో ఇంకా ఎవరైనా కొత్త రేషన్ కార్డుకి, ఇందిరమ్మ ఇండ్లకి దరఖాస్తు పెట్టుకుంటే వాటిని కూడా పరిశీలించి గుర్తిస్తామన్నారు. ఈ కార్యక్రమాలన్నీ నిరంతరంగా జరుగుతాయి ఈ జనవరి 26 కు కొంత మందికి మిగతా వారికి దశలవారీగా ఈ కార్యక్రమాలన్నీ అమలు చేయబోతున్నాం. ఎలక్షన్ మాట ఇచ్చినట్టు 2 లక్షల వరకు రుణమాఫీని 22,000 కోట్లతో చేశామన్నారు. 200 యూనిట్ల ఉచిత విద్యుత్తు అర్హులందరికీ అందిస్తున్నామని, మహిళల ఉచిత ప్రయాణానికి ఆర్డీసీకి ప్రతినెల 300 కోట్లు కడుతున్నాం. గ్యాస్ సిలిండర్లు 500 కే ఇస్తున్నామన్నారు. ప్రియతమ ముఖ్యమంత్రి రేవంత్ రెడ్డి గారి నాయకత్వంలో శ్రీమతి సోనియా గాంధీ రాహుల్ గాంధీ ఆశీస్సులతో ఎన్నికలలో ఇచ్చిన ప్రతి హామీని నెరవేర్చడానికి కృషి చేస్తున్నామన్నారు.

డిగ్రీ ఫలితాలలో శ్రీ నవభారత్ ప్రభంజనం

- భువనగిరి, రోమింగ్ స్ట్రాస్: బుధవారం రోజున మహాత్మాగాంధీ యూనివర్సిటీ ప్రకటించిన 2024 డిగ్రీ రెగ్యులర్ 5వ, 3వ, 1వ సెమిస్టర్ ఫలితాలలో స్థానిక శ్రీ నవభారత్ డిగ్రీ %౯౫.౫౫. జి కళాశాల విద్యార్థులు ఇద్దరు 10/10 %౮౫.౫౫% లు సాధించి యూనివర్సిటీ స్థాయి లో టాప్ లో నిలిచి తమ సత్తా చాటారని కళాశాల ప్రిన్సిపాల్ చిక్క ప్రభాకర్ గౌడ్ తెలిపారు. ఈ కార్యక్రమానికి ముఖ్య అతిథిగా విచ్చేసిన కళాశాల డైరెక్టర్ పులుగం సరస్వతి రెడ్డి గారు ఉత్తమ ఫలితాలు సాధించిన ఈ క్రింది విద్యార్థులను మెమెంటో లతో అభినందించారు.
- 1) అప్పిన్ సుల్తాన్ (10/10) (BZC)sem-5
 - 2) మదాను అభిషేక్ (10/10) (MSds)sem-3
 - 3) ఉగ్గి కావ్య (9.88) (B.ComCA)sem-5
 - 4) ఎదుసారి ప్రవళిక (9.88) (MSds)sem-3
 - 5) నాజీయ (9.84) BZC sem-3
 - 6) జానకి వర్మ (9.84) (Mscs) sem-5
 - 7) జిన్న ప్రశాంత్ (9.84) (Mpcs)sem-3
 - 8) సుగురు సోనియా (9.76) B.com(CA) Sem-5
 - 9) సుబీన్ నిధా (9.76) B.com(CA) Sem-5
 - 10) ములుగ శ్రీలత (9.72) (Mpcs) Sem-3
 - 11) ధీరవర్ధ జిజీవర్ధ (9.72) B.com(CA) Sem-1
 - 12) చింతల రాజేశ్వరి (9.68) B.com(CA) Sem-3
 - 13) జివిలికపల్లి మేఘన (9.68) B.com(CA) Sem-1
 - 14) బొచ్చర్ల భవ్యశ్రీ (9.68) (BZC)Sem-1
 - 15) భోడపల్లె పూజిత (9.68) (BZCs)Sem-1
 - 16) మల్లెల వర్మశ్రీ (9.64) B.com(CA)Sem-3
 - 17) అవధూత పూజ (9.6) B.com(CA)Sem-5
 - 18) నల్ల భారవి (9.6) (BZC)Sem-5



లతో పాటుగా 9.50 SGPAకు పైగా 33 మంది విద్యార్థులు మరియు 9.00 SGPAకు పైగా 100 మంది విద్యార్థులు రాంకి లు సాధించటమే కాకుండా మరందరి ఉత్తమ ఫలితాలు సాధించారని తెలియజేస్తూ వారిని కళాశాల ప్రిన్సిపాల్ చిక్క ప్రభాకర్ గౌడ్ గారు అభినందించారు. ఈ కార్యక్రమం లలో వేన్ ప్రిన్సిపాల్ ఎల్లమ్ మరియు అధ్యాపక బృందం పాల్గొన్నారు.



ఇంటికలను దెబ్బతీస్తున్న ప్రభుత్వాలు

జిఎస్టీ, రిజిస్ట్రేషన్ ఛార్జీల మోతతో కుదేలు
ధరల ప్రభావంతో అమాంతంగా పెరుగుదల

హైదరాబాద్, జనవరి 23 : ఇందిరమ్మ ఇళ్ల పేరుతో ఊరూరూ ప్రచారం జోరుగా సాగుతోంది. ఏడాదైనా దీనికి సంబంధించి పక్కా కార్యచరణ జరగలేదు. గ్రామాల్లో మాత్రం కాంగ్రెస్ నేతలు ఊరగోడుతున్నారు. పేదలు ఇల్లు కట్టుకునే పరిస్థితి లేకుండా పోయింది. ఇలా ఎంతమందికి ఇందిరమ్మ ఇళ్లు కట్టిస్తారు. రిజిస్ట్రేషన్ పేదవారి పరిస్థితి ఏంటన్నది పాలకులు ఆలోచించడం లేదు. ప్రజలపై కరకరాల పన్నులతో పిల్లి పిప్పి చేస్తున్నారు. ఒకప్పుడు మధ్యతరగతి వారు సునాయాసంగా ఓ ఫ్లాట్ కొనుక్కోగలిగారు. కానీ ఇప్పుడు పరిస్థితి లేదు. హైదరాబాద్ లాంటి నగరంలో కోటిన్నర లేనిదే ఓ అప్రోప్రియేట్ రావడం లేదంటే ఇది అభివృద్ధి అవుతుంది.. లేక సామాన్యులకు ఇల్లు అందుబాటులో లేకపోవడమే అన్నది ఆలోచన చేయాలి. ఇందులో జిఎస్టీ పదినుంచి 12 లక్షలు, రిజిస్ట్రేషన్ కు ఓ పది నుంచి 12 లక్షలు కట్టాలంటే ఎంత భారం పడుతుందో ప్రభుత్వాలు ఆలోచించడం లేదు. తెలంగాణలో రుణం తీసుకుంటే.. అదనంగా ప్రభుత్వానికి మరో 50వేలు అప్పుసంగా చెల్లించాల్సి వస్తోంది. గత కెసిఆర్ ప్రభుత్వం పెట్టిన భిక్ష ఇది. ఇలాంటి అడ్డగోలు విధానాలను ప్రభుత్వాలు సమీక్షించాలి. సామాజిక రుగ్మతగా మారిన వ్యవస్థికృత అసమానతలను రూపుమాపుతున్నాం అన్న పదాలు వినిపించి బాగానే ఉంటాయి. గత పదేళ్లలో దేశ ఆర్థిక వ్యవస్థలో అనేక గణాత్మక మార్పులు వచ్చాయని చంకలు గుడ్డుకోవడంతో సరిపెచ్చితే మార్పు రాదు. పన్ను వ్యవస్థలో తీసుకొచ్చిన సంస్కరణల వల్ల ట్యాక్స్ చెల్లించువారుల సంఖ్య పెరిగింది. ఆర్థిక వ్యవస్థను బలోపేతం చేయడం వల్ల పొరుపులు, పెట్టుబడులకు భద్రత ఏర్పడిందని అంటున్నారు. నిజానికి ఇదొక్కటే దేశాన్ని ప్రజలను అగాధంలోకి నెట్టబోందని ఎంత త్వరగా గుర్తిస్తే అంతమంది. ప్రవృత్తిలు అడుపులోకి వచ్చిందన్న మాటలు శుద్ధ అబద్ధం. ఆర్థిక వ్యవస్థ బలోపేతమే ప్రజలకు ఉపాధి లభించేలా ప్రజా ప్రయోజనాల కోసం అనేక కార్యక్రమాలు, పథకాలు రూపొందించాల్సి ఉంది. బ్యాంకులను సంస్కరించాల్సిన అవసరం ఉంది. రుణాలు పొందేవారిపై వడ్డీల భారం పెరుగుతోంది. జిఎస్టీ వల్ల మరింత భారం పడుతోంది. దీనికితోడు ఇల్లు కొనాలనుకుంటున్న వారిపై రాష్ట్రంలో కూడా పన్నులు, రిజిస్ట్రేషన్ ఛార్జీలు పడుతున్నాయి. వీటితో పాటు స్టీలు, సిమెంట్, లెటర్ ఛార్జీలు, ఇతరత్రా మెటీరియల్ ఛార్జీలు వివేకంగా పెరుగుతున్నా వచ్చినవికొవడం లేదు. ఇవన్నీ సమీక్షించాలి. అప్పుడే మధ్యతరగతి వారు సొంతంగా ఇల్లు కొనుక్కోగలరు.

ఎన్టీఆర్ కు భారతరత్న కోసం ప్రయత్నం టీడీపీ ప్రయత్నాలు ఫలించేనా ?

అమరావతి, జనవరి 23 : ఎన్టీఆర్ కు భారతరత్న కోసం ఇప్పుడు మరో మారు టీడీపీ గట్టిగా పట్టబట్టి అవకాశం ఉంది. ఎందరికో భారతరత్న వస్తున్నా.. ఎన్టీఆర్ కు దక్కడం లేదు. టీడీపీ వ్యవస్థాపకుడు ఎన్టీ రామారావుకు భారతరత్న ఇవ్వాలని టీడీపీ బలంగా కోరుతోంది. ఎన్టీఆర్ కు భారతరత్న వస్తుందని ఇటీవల ఏపీ సీఎం చంద్రబాబు నాయుడు, మంత్రి నారా లోకేశ్ అశాభావం వ్యక్తంచేశారు. ప్రస్తుత ఎన్టీయే ప్రభుత్వంలో టీడీపీ కీలకంగా ఉంది. ఎన్టీఆర్ కు భారతరత్న సాధించేందుకు టీడీపీ నేతలు ప్రయత్నిస్తున్నట్లు తెలుస్తోంది. అలాగే దళిత ఐకన్, బీఎస్పీ వ్యవస్థాపకుడు కాన్ ప్రియంకు భారతరత్న ఇవ్వాలన్న డిమాండ్ కూడా ఎప్పటి నుంచో ఉంది. గతంలో చాలాసార్లు బీఎస్పీ అధినేత, యూపీ మాజీ సీఎం మాయావతి ఈ డిమాండ్ ను కేంద్రం యాదం చేశారు. అలాగే సమాజీవాది పార్టీ వ్యవస్థాపకుడు ములాయం సింగ్ యాదవ్, పీఠ సావర్కర్, జ్యోతిరావ్ పూలే, సావిత్రిబాయి ఫూలే, బీహార్ తొలి సీఎం శ్రీకృష్ణ సింగ్, బీపీ మండల్, ఒడిశా మాజీ సీఎం బీజా పట్నాయక్ తదితరులు కూడా భారతరత్న రేసులో ఉన్నారు. ఈసారి దేశ అత్యున్నత పౌరపురస్కారం భారతరత్నను ఎవరికి ప్రకటిస్తారన్న అంశంపై ఆసక్తికర చర్చ మొదలయ్యింది. ఎప్పటిలానే పలువురు రాజకీయ ప్రముఖులకు భారత రత్న ఇవ్వాలన్న డిమాండ్ బలంగా వినిపిస్తోంది. మరికొందరు ప్రముఖుల పేర్లు కూడా భారత రత్న రేసులో ఉన్నట్లు ప్రచారం జరుగుతోంది. రిపబ్లిక్ డే వేళ త్వరలోనే భారత రత్న పురస్కారాలని కేంద్ర ప్రభుత్వం ప్రకటించే అవకాశముంది. మరి భారతరత్న పురస్కారం రేసులో ఉన్న ప్రముఖులను పరిశీలిస్తే.. భారత రత్న పురస్కార రేసులో ధివంగత పారిశ్రామికవేత్త రత్న టాటా, ధివంగత మాజీ ప్రధాని మన్మోహన్ సింగ్ ముందున్నట్లు ఢిల్లీ వర్గాల సమాచారం. గత ఏడాది అక్టోబర్ మాసంలో రత్న టాటా కన్నుమూశారు. ముందు నుంచే ఆయనకు భారతరత్న ఇవ్వాలన్న డిమాండ్ ఉంది. మరణానంతం ఈ డిమాండ్ మరింత బలపడింది. రత్న టాటాకు భారత రత్న ఇవ్వాలని కేంద్ర ప్రభుత్వానికి సిఫార్సు చేస్తూ మహారాష్ట్ర కేబినెట్ తీర్మానం కూడా చేసింది.



మాజీ ప్రధాని మన్మోహన్ సింగ్ గత ఏడాది డిసెంబరు 26న కన్నుమూశారు. ఆయనకు భారత రత్న ఇవ్వాలని కాంగ్రెస్ పార్టీతో పాటు కొందరు ఎన్టీయే భాగస్వామ్య పార్టీలు కూడా కోరుతున్నాయి. మన్మోహన్ సింగ్ కు ఢిల్లీలో స్టూడియోలో నిర్వహించిన కేంద్ర ప్రభుత్వం భావిస్తోంది. దీనితో పాటు మన్మోహన్ సింగ్ కు భారతరత్న ఇస్తే ఆత్మగౌరవం కల్గినట్లు ఢిల్లీ వర్గాల సమాచారం. కాంగ్రెస్ తో సుదీర్ఘ అనుబంధం కలిగిన మాజీ రాష్ట్రపతి ప్రణబ్ ముఖర్జీకి 2019లో భారత రత్న ఇచ్చిన మోదీ సర్కారు.. 2024లో మాజీ ప్రధాని పీవీ నరసింహారావుకు ఈ అత్యున్నత పురస్కారాన్ని ప్రకటించడం విశేషం. ఈ సారి మూడు లేదా నాలుగురికి కేంద్ర ప్రభుత్వం భారతరత్న ప్రకటించే అవకాశమున్నట్లు తెలుస్తోంది. రిపబ్లిక్ డేకి ముందు లేదా ఆ తర్వాత దీనికి సంబంధించి ప్రకటన వచ్చే అవకాశమున్నట్లు సమాచారం. ఢిల్లీ అసెంబ్లీకి ఫిబ్రవరి 5న ఎన్నికల ఉండటంతో.. ఆ తర్వాత భారతరత్న పురస్కారాలను ప్రకటించే అవకాశమున్నట్లు తెలుస్తోంది.

కాగా గత ఏడాది (2024) ఐదుగురు ప్రముఖులకు కేంద్ర ప్రభుత్వం భారతరత్న ప్రకటించింది. బీహార్ మాజీ సీఎం కర్పూర్ ఠాకూర్, బీజేపీ అగ్రనేత ఎల్వీ అద్వానీ, మాజీ ప్రధానులు పీవీ నరసింహారావు, చౌదరి చరణ్ సింగ్ వ్యవసాయ శాస్త్రవేత్త ఎంఎస్ స్వామినాథన్ లకు భారత రత్న ప్రకటించారు. తొలిసారిగా ఒక సంవత్సరంలో ఎక్కువ మందికి భారతరత్న ప్రకటించడం విశేషం. గతంలో 1999లో నలుగురికి భారత రత్న ప్రధానం చేయడమే ఇప్పటి వరకు గరిష్టంగా ఉంది. 1954 నుంచి ఇప్పటి వరకు భారత రత్న పురస్కారం జాబితాలో హేలు దక్కించుకున్న వారి సంఖ్య 53కు చేరింది. ఈ సంఖ్య మరింత పెరిగే ఛాన్స్ ఉంది.

స్వామి వివేకానంద 162వ జయంతి ఉత్సవాలు

2025 యువజన మరియు జాతీయ ఐక్యత అవార్డుల ప్రధానం




హైదరాబాద్, రోమింగ్ స్టార్స్: స్వామి వివేకానంద 162వ జయంతి 2025 జనవరి 23న పొట్టి శ్రీరాములు తెలుగు విశ్వవిద్యాలయం, పబ్లిక్ గార్డెన్స్, నాంపల్లి, హైదరాబాద్ లో ఘనంగా నిర్వహించబడింది. ఈ కార్యక్రమంలో యువజన మరియు జాతీయ ఐక్యత అవార్డులు - 2025 ప్రధానం చేసి, సమాజానికి విశేష సేవలు అందిస్తున్న వ్యక్తులు మరియు సంస్థలను గౌరవించారు. కార్యక్రమం న్యాయమూర్తి పి.ఎస్. నారాయణ గారి చేతుల మీదుగా దీపప్రజ్వలనతో ప్రారంభమైంది. ముఖ్య అతిథిగా విచ్చేసిన ఓస్సానియా విశ్వవిద్యాలయం ఉపకులపతి ప్రొఫెసర్ కుమార్ మోలుగరం గారు, యువత శక్తికరణ మరియు జాతీయ ఐక్యత గురించి ఉత్తేజభరితంగా ప్రసంగించారు. తెలంగాణ సాహిత్య అకాడమీ కార్యదర్శి డాక్టర్ ని. బాల చారి గారు, ప్రత్యేక అతిథిగా పాల్గొని స్వామి వివేకానంద జీవితం మరియు సందేశాలు నేటి యువతకు మార్గదర్శకాలని, వ్యక్తిగత మరియు జాతీయ పురోగతికి అవి అవసరమని తెలిపారు.



గౌరవనీయ అతిథులు: డాక్టర్ లయన్ కోమటి రెడ్డి గోపాల్ రెడ్డి, నేషనల్ అడ్వైజర్, ఎన్వైఎమ్ఎంఎల్ ప్రొటోకాల్ అండ్ డెవలప్ మెంట్ కౌన్సిల్ టెలంగాణ స్టేట్ గ్రీన్ అంబాసిడర్ బీ. టెమ్మలపల్లి అడ్వైజర్. డాక్టర్ ఎం. రాజేనారాయణ ముదిరాజు, తెలంగాణ సిటిజన్స్ కౌన్సిల్ (TCC) అధ్యక్షుడు మరియు లోటస్ ల్యాబ్ పబ్లిక్ స్కూల్స్ చైర్మన్, దిల్లీ నగర్, హైదరాబాద్. ఈ కార్యక్రమం అవార్డుల గ్రహీతలకు హృదయపూర్వక అభినందనలతో ముగిసింది. ఇది స్వామి వివేకానంద యొక్క శక్తివంతమైన, ఐక్య మరియు పురోగమి భారతదేశం సాధనకు అంకితమైన నిజమైన నివాళి.



టెన్ క్లాస్ ప్రీ ఫైనల్ ఎగ్జామ్స్ మార్చ్ ఆరో తేదీ నుండి ప్రారంభం



జనగామ జనవరి 23 (రోమింగ్ స్టార్స్) టెన్ క్లాస్ విద్యార్థులకు మార్చి 6వ తేదీ నుంచి ప్రీ ఫైనల్ పరీక్షలు ప్రారంభం కానున్నాయి. ఈ మేరకు రాష్ట్రంలోని పదో తరగతి ప్రీ ఫైనల్ పరీక్షల తేదీలను తెలంగాణ స్కూల్ విద్యాశాఖ భారారు చేసింది. ఈ మేరకు పరీక్షల షెడ్యూల్ ను విడుదల చేసింది. ప్రతి రోజు మధ్యాహ్నం 1.15 నుంచి సాయంత్రం 4.15 గంటల వరకు పరీక్షలు కొనసాగునున్నాయి ఫిజికల్ సైన్స్, బయోలాజికల్ సైన్స్ పరీక్షలను గంటన్నర వ్యవధిలోనే నిర్వహించనున్నారు. ఇక ఎస్సెస్సి వార్షిక పరీక్షలను మార్చి 21 నుంచి ఏప్రిల్ 4వ తేదీ వరకు నిర్వహించనున్నారు.

విస్తరిస్తున్న హైదరాబాద్ మహానగరం త్వరలో గ్రేటర్ లో కలవనున్న 20 మున్సిపాలిటీలు, 7 కార్పొరేషన్లు

హైదరాబాద్, జనవరి 23 : హైదరాబాద్ మహా నగరం విస్తరణ వేగంగా అభివృద్ధి చెందుతోంది. ప్రపంచంలోని టాప్ సిటీల్లో హైదరాబాద్ కూడా ఒకటిగా నిలుస్తోంది. లండన్, న్యూయార్క్ వంటి ప్రపంచవ్యాప్త నగరాలతో పోటీపడేలా హైదరాబాద్ ను తీర్చిదిద్దాలని రేవంట్ సర్కార్ భావిస్తోంది. ఇప్పటికే హైదరాబాద్, సికింద్రాబాద్, సైబరాబాద్ ట్రైసిటీలు ఉండగా.. నగర విస్తరణలో భాగంగా పూర్వ సిటీ పేరుతో ఫోర్ సిటీని కూడా నిర్మిస్తున్నారు. దాదాపు 20 వేల ఎకరాల్లో ఈ పూర్వ సిటీ రూపుదిద్దుకోనుంది. ఇక నగర విస్తరణలో భాగంగా సర్కార్ మరో కీలక నిర్ణయం తీసుకునేందుకు రెడీ అయింది. గ్రేటర్ హైదరాబాద్ మున్సిపల్ కార్పొరేషన్ పరిధిని పెంచాలని భావిస్తోంది. ఔటర్ రింగు రోడ్డు వరకూ జీహెచ్ఎస్సీని విస్తరణపై దృష్టిపెట్టింది. 20 మున్సిపాలిటీలు, 7 కార్పొరేషన్లను గ్రేటర్ లో కలవాలని భావిస్తోంది. ఈ క్రమంలో సాధ్యమైనప్పుడు ప్రత్యేక కమిటీని ఏర్పాటు చేయాలని ప్రభుత్వం యోచిస్తోంది. ఇప్పటికే మున్సిపల్ శాఖ ప్రభుత్వానికి ప్రతిపక్షం వంటగా.. త్వరలోనే నిర్ణయం తీసుకోనున్నట్లు సమాచారం. జీహెచ్ఎస్సీ కాకుండా ఓఆర్ఆర్ లోపల 20 మున్సిపాలిటీలు, 7 కార్పొరేషన్లు ఉన్నాయి. గ్రేటర్ హైదరాబాద్ నగరంతో పోలిస్తే అభివృద్ధిలో ఇవి వెనుకబడ్డాయి. నగరం వేగంగా విస్తరిస్తున్న క్రమంలో ఓఆర్ఆర్ వరకూ ఒకేవిధంగా అభివృద్ధి చేసేందుకు వాటిని జీహెచ్ఎస్సీలో విలీనం చేయాలని రేవంట్ ప్రభుత్వం భావిస్తోంది.





ఆటగాళ్లకు స్వేచ్ఛ ఇవ్వడంలో గంభీర్ ముందుంటాడు

- అందుకే అన్ని విభాగాల్లో రాణించాం
- అద్భుతమైన రికార్డు సాధించిన అర్జీదీప్ సింగ్ కు శుభాకాంక్షలు
- టీమ్ ఇండియా కెప్టెన్ సూర్యకుమార్

భారత యువ జట్టు అద్భుతం చేసింది. ఇంగ్లండ్ తో ఐదు టీ20ల సిరీస్ లో 1-0 ఆధిక్యంలోకి దూసుకెళ్లింది. తొలి మ్యాచ్ లో పర్వతక జట్టును డెంజెలెత్తిస్తూ బ్యాటింగ్, బౌలింగ్ లో టీమ్ ఇండియా రాణించింది. కెప్టెన్ సూర్యకుమార్ యాదవ్, ప్రధాన కోచ్ గౌతమ్ గంభీర్ కులాజ్ కు పూర్తి స్వేచ్ఛనిచ్చారు. మ్యాచ్ అనంతరం సూర్య మాట్లాడుతూ అర్జీదీప్, పరుష్ చక్రవర్తిపై ప్రశంసల జల్లు కురిపించారు. “టాప్ నెగ్టివ్ నుంచి మ్యాచ్ ముగిసేవరకూ ఒకే ఎనర్జీ కొనసాగించాము. తొలుత ప్రణాళికలకు అనుగుణంగానే బౌలింగ్ సాగింది. లక్ష్య ఛేదనలో అలవోకగా ఆడేశాం. ఈ మ్యాచ్ కు ముగ్గురు స్పిన్నర్లను తీసుకోవడానికి ఓ కారణముంది. పిచ్ పరిస్థితిని బట్టి ఇలా చేశాం. దక్షిణాఫ్రికాలోనూ ఇదే విధంగా ఆడాం. ముగ్గురు స్పిన్నర్లు అద్భుతంగా రాణించారు. కొత్త బంతితో హార్డిక్ బౌలింగ్ చేసేందుకు ముందుకు వచ్చాడు. దీంతో అదనంగా స్పిన్నర్లను తీసుకున్నాం. పరుష్ చక్రవర్తి పరిస్థితులకు తగ్గట్టు వేగంగా అలవాటుపడతాడు. అద్భుతమైన రికార్డు సాధించిన అర్జీదీప్ సింగ్ కు శుభాకాంక్షలు. కొత్త



బంతితో బౌలింగ్ చేయాల్సి ఉంటుంది. ఆ తర్వాత హార్డిక్ వస్తాడని అర్జీదీప్ తెలుసు. రెగ్యులర్ గా చేసేదానికి అదనంగా బాధ్యతలు తీసుకోనేందుకు ముందుకు రావడం అభినందనీయం. ఆటగాళ్లకు స్వేచ్ఛ ఇవ్వడంలో గౌతమ్ గంభీర్ ముందుంటాడు. ఫీల్డింగ్ లోనూ మెరుగ్గా రాణించాం. ఆ విభాగం కోచ్ తో కలిసి చాలా శ్రమించాం. మైదానంలో ఎప్పుడూ ఉత్సాహంగా ఉండాలని మాత్రమే మా నుంచి అతడు కోరుకున్నాడు” అని సూర్య వెల్లడించాడు.

ఇలా అవుతుందని ఊహించలేదు: బట్లర్

“పిచ్ ను అర్థం చేసుకోవడంలో మా బ్యాటర్లు కాస్త ఇబ్బంది పడ్డారు. బ్యాటింగ్ కు అనుకూలంగా ఉన్నప్పటికీ ఇలాంటి ప్రదర్శనను ఊహించలేదు. త్వరగా వికెట్లను కోల్పోవడం నష్టపరిచింది. ఈడెన్ గార్డెన్స్ పిచ్ పారాపాటిమే లేదు. భారత బౌలర్లు పరిస్థితులను నెట్టినియోగం చేసుకున్నారు. లోపాలను సరిదిద్దుకొని తర్వాత మ్యాచ్ లో విజయం సాధించేందుకు ప్రయత్నిస్తాం. జోషా ఆర్చర్ నాణ్యమైన బౌలింగ్ తో ఫామ్ లోకి రావడం మాత్రం ఆనందంగా ఉంది. మార్కస్ షాన్ వేగవంతమైన బౌలర్. ఈసారి కూడా అతడి స్పీడ్ అద్భుతం. దూకుడుగా ఆడే భారత్ ను అడ్డుకోవాలంటే ఏ చిన్న ఛాన్స్ ను మిస్ చేసుకోకూడదు. కోచ్ మెక్ కలమ్ తో పనిచేయడాన్ని ఆస్వాదిస్తున్నా. అతడికి నేను అతిపెద్ద అభిమానిని. ఇప్పుడు డ్రెస్సింగ్ రూమ్ ను పంచుకోవడం బాగుంది” అని ఇంగ్లండ్ కెప్టెన్ జోన్ బట్లర్ వ్యాఖ్యానించాడు.

శ్రీలంకను చిత్తు చేసిన భారత్

అండర్-19 మహిళల టీ20 ప్రపంచ కప్ కెరాలంపూర్: అండర్-19 మహిళల టీ20 ప్రపంచ కప్ లో డిఫెండింగ్ ఛాంపియన్ భారత్ జైత్రయాత్ర కొనసాగుతోంది. గురువారం జరిగిన మ్యాచ్ లో శ్రీలంకను భారత్ 60 పరుగుల తేడాతో చిత్తుగా ఓడించి టోర్నీలో పరుసగా మూడో విజయాన్ని సమారు చేసింది. టాప్ ఓడి తొలుత బ్యాటింగ్ చేసిన టీమ్ ఇండియా 20 ఓవర్లలో 9 వికెట్ల నష్టానికి 118 పరుగులు చేసింది. తెలుగుమ్మాయి గొంగడి త్రివి (49) త్రుటిలో హాఫ్ సెంచరీ మిస్ చేసుకుంది. ఆనంతరం లక్ష్మణ్ కేదనకు దిగిన శ్రీలంక.. భారత బౌలర్ల ధాటికి 20 ఓవర్లలో 9 వికెట్ల నష్టానికి 58 పరుగులకే పరిమితమైంది. లంక టాప్-5 బ్యాటర్లలో ఒక్కరూ రెండంకెల స్కోరు చేయ లేదు. ఆరో స్టాంలో వచ్చిన రషిక సెవ్వండి (15) టాప్ స్కోరర్. టీమ్ ఇండియా బౌలర్ల వల్లమే 2, జోషిత 2, పరుణికా సిసోధియా 2, ఆయుషి శుక్లా, వైష్ణవి శర్మ ఒక్కో వికెట్ పడగొట్టారు. భారత బ్యాటర్లలో ఓవెనర్ త్రివి మినహా ఎవరూ పెద్ద స్కోర్లు చేయలేదు. కెప్టెన్ నిక్కి ప్రసాద్ (11), మిథిలా వినోద్ (16), జోషిత (14) రన్స్ చేశారు. కమలిని (5), భవికా (7), ఆయుషి (5) నిరాశపర్చారు. లంక బౌలర్లలో ప్రముది, పిసీని తలగనె, లివాన్సా తిలకరత్న రెండేసి వికెట్లు పడగొట్టారు.. రషిక, చామోడి ప్రభోద, మమడి నానయకర్ల ఒక్కో వికెట్ తీశారు.



వారి కాచింగ్ లో రాటుదేలాను : అభిషేక్ శర్మ

ఐదు టీ20ల సిరీస్ లో భారత యువ బ్యాటర్ అభిషేక్ శర్మ (79) తొలి మ్యాచ్ లోనే విశ్వరూపం చూపించాడు. శ్రీలంకతో టీ20 సిరీస్ లో పెద్దగా ప్రభావం చూపించిన అతడు ఈసారి మాత్రం వచ్చిన అవకాశాన్ని అందుకొన్నాడు. కోచ్, కెప్టెన్ తనపై ఉంచిన నమ్మకాన్ని వమ్ము చేయకుండా కాపాడుకొన్నట్లు వెల్లడించిన అభిషేక్.. తన బ్యాటింగ్ లో మెరుగైన ప్రదర్శనకు ముగ్గురి కోచింగ్ దోహదం చేసిందన్నారు. అందులో చిన్నప్పటి నుంచి ఇష్టపడిన యువరాజ్ సింగ్ ఉన్నాడని వ్యాఖ్యానించాడు. ఎన్ ఆర్ హెచ్ తరఫున ఆడటం కూడా కలిసింది తెలిపాడు. “యువరాజ్ సింగ్ తో ఎప్పుడూ పని చేస్తున్నా. ఆ తర్వాత త్రియాన్ లారాతో వర్క్ చేశా. సన్ రైజర్స్ హైదరాబాద్ తరఫున కోచ్ గా ఉన్నప్పుడు నాకు చాలా సాయం చేశాడు. దానియల్ వెట్టోరి కోచింగ్ లోనూ నా నైపుణ్యాలను మెరుగుపర్చుకున్నా. స్వేచ్ఛగా ఆడమని మాత్రమే చెబుతాడు. షాడ్లు కొట్టేటప్పుడు దానిని పాటిస్తా. యువరాజ్, త్రియాన్ లారా తర్వాత ఇప్పుడు గౌతమ్ గంభీర్ సూచనలు నాపై తీవ్ర ప్రభావం చూపుతున్నాయి. ఎలా ఆడినా నాకు మద్దతుగా నిలిచారు. మెరుగైన ప్రదర్శన చేసేందుకు అవసరమైన సూచనలు ఇస్తారు” అని అభిషేక్ వెల్లడించాడు.

యువరాజ్ నుంచి స్పెషల్ పోస్టు
ఇంగ్లండ్ పై అద్భుత విజయం సాధించిన భారత జట్టుపై యువరాజ్ సింగ్ ప్రశంసల వర్షం కురిపించాడు. దూకుడైన ఇన్నింగ్స్ ఆడిన అభిషేక్ ను అభినందించాడు. ఈ మేరకు తన సోషల్ మీడియా వేదికగా ప్రత్యేకంగా పోస్టు పెట్టాడు. “అబ్బాయిలూ మంచి ఆరంభం చేశారు. మన బౌలర్లు అదరగొట్టారు. అద్భుతంగా ఆడారు. అభిషేక్ శర్మ.. అత్యుత్తమ ఇన్నింగ్స్ తో మెప్పించాడు” అని పోస్టు చేశాడు. మెరుపు ఇన్నింగ్స్ లో టీ20ల్లో ఇంగ్లండ్ పై భారత్ తరఫున రెండో వేగవంతమైన హాఫ్ సెంచరీ చేసిన అటగాడిగా అభిషేక్ నిలిచాడు. కేవలం 20 బంతుల్లోనే అర్ధశతకం చేశాడు. ఈ క్రమంలోనే కేవల రెండు రోజుల్లో (27 బంతులు) రికార్డును బ్రేక్ చేశాడు. 2018లో మాంచెస్టర్ లో జరిగిన టీ20లో ఇంగ్లండ్ ను డాపూల్ 27 బంతుల్లోనే అర్ధ శతకం చేశాడు. ఈ జాబితాలో యువరాజ్ సింగ్ (12 బంతుల్లో) అగ్రస్థానంలో ఉన్నాడు. 2007 టీ20 ప్రపంచ కప్ లో యూపీ ఈ ఫీట్ సాధించాడు.



ఛాంపియన్స్ ట్రోఫీలో మా బ్రాండ్ క్రికెట్ చూపిస్తాం : హార్డిక్ పాండ్య

ఫిబ్రవరి 19 నుంచి ఛాంపియన్స్ ట్రోఫీ ప్రారంభం కానుంది. దుబాయ్ వేదికగా భారత్ మ్యాచ్ లు జరగనున్నాయి. చివరి సారిగా 2013లో టీమ్ ఇండియా ఛాంపియన్స్ ట్రోఫీ విజేతగా నిలిచింది. అప్పుడు ఎంఎస్ ధోనీ నాయకత్వం వహించిన సంగతి తెలిసిందే. ఇప్పుడు రోహిత్ శర్మ సారథ్యంలో భారత్ ఐరిలోకి దిగనుంది. ఈ క్రమంలో స్టార్ ఆల్ రౌండర్ హార్డిక్ పాండ్య ఆసక్తికర వ్యాఖ్యలు చేశాడు. భారత్ బ్రాండ్ క్రికెట్ ను ఛాంపియన్స్ ట్రోఫీలో ప్రదర్శించేందుకు సిద్ధంగా ఉన్నామన్నాడు. ఐసీసీ లాండ్ చేసిన ‘ఆల్ ఆన్ డి లైన్’ క్యాంపెయిన్ లో పాండ్య, ఇంగ్లండ్ బ్యాటర్ ఫిల్ సాట్లీ, సబీ, షహీన్ మాట్లాడారు. ఆ వీడియోను ఐసీసీ షేర్ చేసింది. “ఐసీసీ ఛాంపియన్స్ ట్రోఫీని ఎనిమిదేళ్ల తర్వాత నిర్వహించనుండటం క్రికెట్ కు బూస్టింగ్ లాంటిది. వస్తే ఫార్మాట్ కు మరింత వన్నె తీసుకొస్తుందని భావిస్తున్నా. ఈ ఐకానిక్ టోర్నీ కోసం అభిమానులతోపాటు షేయర్లం కూడా ఆసక్తిగా ఎదురు చూస్తున్నాం. భారత్ కూడా సిద్ధంగా ఉంది. మా బ్రాండ్ క్రికెట్ ను ప్రదర్శించాలని ప్రతి క్రికెటర్ ఉ మ్మిల్లారుతున్నాడు” అని పాండ్య తెలిపాడు.



వాంఖడే స్టేడియంలో గిన్నిస్ వరల్డ్ రికార్డు

ముంబై: ముంబై క్రికెట్ అసోసియేషన్.. గిన్నిస్ వరల్డ్ రికార్డును సొంతం చేసుకున్నది. వాంఖడే స్టేడియంలో క్రికెట్ బంతులతో.. 50 ఏళ్ల వార్షికోత్సవాన్ని జరుపుకున్నది. స్టేడియంలో 14,505 బంతులతో.. ఫిఫ్టీ ఇయర్స్ ఆఫ్ వాంఖడే స్టేడియం అని రాసింది. దీని కోసం ఎరువు, తెలుపు బంతుల్ని వాడింది. 1975లో వెస్టిండీస్ తో వాంఖడే స్టేడియంలో తొలి అంతర్జాతీయ టెస్టు మ్యాచ్ జరిగింది. 14 వేల క్రికెట్ బంతులతో 50 ఏళ్ల వార్షికోత్సవం సందర్భంగా ప్రదర్శన ఇచ్చారు. ఎంసీపీ ప్రెసిడెంట్ అజింక్య నాయక్ దీనిపై సోషల్ మీడియాలో పోస్టు పెట్టారు. మాజీ స్టేయర్ ఏకనాథ్ సోల్కర్ తో పాటు మాజీ ముంబై అటగాళ్ల స్మారకంగా ఈ కార్యక్రమాన్ని నిర్వహించినట్లు చెప్పారు. 1975లో జరిగిన మ్యాచ్ లో సోల్కర్ సెంచరీ సమారు చేశాడు. ఆ ఏడాది జనవరి 23 నుంచి 29 వరకు ఆ మ్యాచ్ జరిగింది. స్కూట్ల, క్లబ్బులు, ఎన్టీవీలకు చెందిన యువ క్రికెటర్లకు ఆ బంతుల్ని కాసుకగా ఇవ్వనున్నట్లు ఎంసీపీ ప్రెసిడెంట్ తెలిపారు.

రంజీ ట్రోఫీలో అదరగొట్టిన జడేజా

స్టార్ ఆటగాళ్లు విఫలం..



ప్రతిష్టాత్మకమైన ఐసీసీ ఛాంపియన్స్ ట్రోఫీ ముంగిట ఫామ్ ను అందిచ్చుకోవడానికి రంజీ ట్రోఫీ ఐరిలో నిలిచిన భారత స్టార్ క్రికెటర్లు నిరాశపర్చారు. రవీంద్ర జడేజా తప్ప మిగతా స్టార్ ఆటగాళ్లు రోహిత్ శర్మ, రిషభే పంత్, శుభామన్ గిల్, యశస్వి జైస్వాల్, రుతురాజ్ గైకావ్, శ్రేయస్ అయ్యర్ రాణించలేదు. దిల్లీలో జరుగుతున్న మ్యాచ్ లో సౌరాష్ట్ర ఆల్ రౌండర్ జడ్డా ఆకట్టుకున్నాడు. బౌలింగ్ లో జడేజా (5/66) తో మెరవడంతో దిల్లీ 188 పరుగులకు ఆటోబ్రెండ్. ఆయుష్ బదోని (60), యశ్ ధుల్ (44), మయాంక్ గున్నె (38) రాణించారు. రిషభే పంత్ (1) నిరాశపర్చారు. అనంతరం బ్యాటింగ్ కు దిగిన సౌరాష్ట్ర మొదటి రోజు ఆట ముగిసేసరికి 5 వికెట్ల నష్టానికి 163 పరుగులు చేసి తొలి ఇన్నింగ్స్ లో 25 రన్స్ వెనుకంజలో ఉంది. హార్డిక్ దేశాయ్ (93బీ 120 బంతుల్లో) సెంచరీకి కొద్దిదూరంలో ఔటయ్యాడు. జడేజా (38బీ 36 బంతుల్లో) 2 ఫోర్లు, 3 సిక్సులు ఫర్వాలేదనిపించాడు. ఇంకా ఐదు వికెట్లు చేతిలో ఉండటంతో మిగతా ఆటగాళ్లు రాణిస్తే సౌరాష్ట్ర మంచి ఆధిక్యం సాధించే అవకాశముంది.

స్టార్ ఆటగాళ్లు విఫలం.. 120కే ఆలాటైన ముంబయి
జమ్ము కశ్మీర్ లో జరుగుతున్న మ్యాచ్ లో రోహిత్ ప్రాతినిధ్యం వహిస్తున్న ముంబయి జట్టు తొలి ఇన్నింగ్స్ లో 120 పరుగులకే కుప్పకూలింది. ఓపెనర్లుగా వచ్చిన రోహిత్ (3), యశస్వి జైస్వాల్ (4) ఫోరంగా విఫలమయ్యారు. కెప్టెన్ రహానే (12), శ్రేయస్ అయ్యర్ (11) కూడా

నిరాశపర్చారు. శివమ్ దూబె దెకొలయ్యారు. శార్దూల్ రాకూర్ (51బీ 57 బంతుల్లో) 5 ఫోర్లు, 2 సిక్సులు) రాణించకపోతే ఆ జట్టు పరిస్థితి మరి దారుణంగా ఉండేది. తొలి రోజు ఆట ముగిసే సమయానికి జమ్ము కశ్మీర్ 7 వికెట్ల నష్టానికి 174 పరుగులు చేసింది. ప్రస్తుతం ఆ జట్టు 54 రన్స్ ఆధిక్యంలో నిలిచింది. శుభామ్ ఖజురియా (53), అబిద్ ముస్తాక్ (44) రాణించారు. అబ్దుల్ సమద్ (19) పరుగులు చేశాడు. ఐరోదాతో జరుగుతున్న మ్యాచ్ లో మహారాష్ట్ర తొలి రోజు ఆట ముగిసేసరికి 7 వికెట్ల నష్టానికి 258 పరుగులు చేసింది. కెప్టెన్

పంజాబ్ 55 ఆటో.. భారీ ఆధిక్యం దిశగా కర్ణాటక
కర్ణాటకతో జరుగుతున్న మ్యాచ్ లో శుభామన్ గిల్ సారథ్యంలోని పంజాబ్ కేవలం 55 పరుగులకే కుప్పకూలింది. గిల్ (4) ఇలా వచ్చి అలా వెళ్లిపోయాడు. ఆ జట్టులో రమణ్ దీప్ సింగ్ (16) టాప్ స్కోరర్. తొలి రోజు ఆట ముగిసే సమయానికి కర్ణాటక 4 వికెట్ల నష్టానికి 199 పరుగులు చేసి 144 రన్స్ ఆధిక్యంలో ఉంది. స్వరన్ రవిచంద్రన్ (83బి), అభినవ్ మహోపాధ్యాయ్ (10) క్రీజాలో ఉన్నారు.

తత్పర్యం, షేక్ రషీద్ సెంచరీలు..
హిమచల్ ప్రదేశ్ లో జరుగుతున్న మ్యాచ్ లో హైదరాబాద్ భారీ దిశగా దూసుకుపోతోంది. మొదటి రోజు ఆట ముగిసేసరికి 2 వికెట్లు కోల్పోయి 291 పరుగులు చేసింది. ఓపెనర్లు తత్పర్యం అగర్వాలే (137బి), అభిరత్ రెడ్డి (73) తొలి వికెట్ కు 147 పరుగులు భాగస్వామ్యం నెలకొల్పారు. రోహిత్ నాయుడు (52) అర్ధ శతకం చేశాడు. తత్పర్యతోపాటు పరుష్ గౌడ్ (21బి) క్రీజాలో ఉన్నాడు. పాండిచ్చేరితో జరుగుతున్న మ్యాచ్ లో ఆంధ్రా మొదటి రోజు ఆట ముగిసే సమయానికి 7 వికెట్ల నష్టానికి 245 రన్స్ చేసింది. గుంటూరు కులరామ షేక్ రషీద్ (105) శతకంతో సత్పాదాటాడు. శ్రీకర్ భరత్ (19) పరుగులు చేసి వెనుదిరిగాడు.



రుతురాజ్ గైకావ్ (10) విఫలమయ్యారు.



పాత్రికేయురాలిగా పూజ!

పాత్రల ఎంపికలో ప్రత్యేకతను చూపిస్తూ.. హిందీ, తమిళ చిత్రాల్లో జోరు ప్రదర్శిస్తున్న కథానాయిక పూజా హెగ్డే. ప్రస్తుతం ఆమె, బాలీవుడ్ కథానాయకుడు షాహిద్ కపూర్ ప్రధాన పాత్రల్లో నటిస్తున్న చిత్రం 'దేవా'. యాక్షన్ థ్రిల్లర్ నేపథ్యంలో రోషన్ ఆండ్రూస్ తెరకెక్కిస్తున్నారు. విడుదల సమయం దగ్గర పడుతున్న వేళ ప్రచార పర్వాన్ని వేగవంతం చేస్తోంది చిత్రబృందం. తాజాగా ఈ సినిమాలోని మోషన్ పోస్టర్ను సామాజిక మాధ్యమాల వేదికగా పంచుకుంది. ఇందులో రౌడీ పోలీసు అధికారిగా సినీ ప్రయులను ఆకట్టుకుంటున్నారు షాహిద్. ఈ సినిమాలో ఇన్వెస్టిగేటివ్ జర్నలిస్ట్గా పూజ కనిపించనున్నట్లు చిత్ర సన్నిహిత వర్గాల సమాచారం. ఇప్పటికే విడుదలైన ఈ సినిమా ప్రచార చిత్రాలు ప్రేక్షకుల అంచనాలను రెట్టింపు చేస్తున్నాయి. రాయ్ కపూర్ ఫిల్మ్స్, జీ స్టూడియోస్ సంయుక్తంగా నిర్మిస్తున్న ఈ చిత్రం ఈ నెల 31న విడుదల కానుంది.



రిటైర్మెంట్ గురించి మాట్లాడిన రష్మిక..

బాలీవుడ్ హీరో విక్రీ కౌశల్, స్టార్ హీరోయిన్ రష్మిక ప్రధాన పాత్రల్లో నటించిన చిత్రం 'ధావా'. పీరియాడిక్ డ్రామాగా రూపొందిన ఈ సినిమా ఫిబ్రవరి 14న ప్రేక్షకుల ముందుకు రానుంది. ఈ నేపథ్యంలో తాజాగా ముంబయిలో దీని టైలర్ రిలీజ్ వేడుక ఘనంగా జరిగింది. అందులో రష్మిక రిటైర్మెంట్ గురించి సరదాగా మాట్లాడారు. ప్రస్తుతం ఆ కామెంట్స్ వైరల్ గా మారాయి. "ఈ సినిమాలో శంభాజీ భార్య పనులబాయిగా నటించే అవకాశం రావడం నాకు దక్కిన గౌరవంగా భావిస్తున్నా. ఒక నటిగా నాకు ఇంతకు మించి ఏం కావాలి. ఈ సినిమా తర్వాత నేను సంతోషంగా రిటైర్ అవ్వాలను అని దర్శకుడితో ఒక సందర్భంలో చెప్పాను. అంత గొప్ప పాత్ర ఇది. దీని ఫూటింగ్ సమయంలో ఎన్నో సార్లు భావోద్వేగానికి గురియ్యా. టైలర్ చూశాక కూడా ఎమోషనల్ అయ్యా. విక్రీ కౌశల్ ఇందులో నాకు దేవుడిలా కనిపిస్తున్నాడు. ఈ సినిమా కోసం డైరెక్టర్ లక్ష్మణ్ ఉటీకర్ నన్ను సంప్రదించినప్పుడు ఆశ్చర్యపోయా. ఏమీ ఆలోచించకుండా వెంటనే అంగీకరించా. ఈ పాత్ర కోసం ఎన్నో రివోల్వర్స్ చేశా. టీమ్ అంతా ఎంతో సహకరించింది. ఇందులోని పాత్రలు అందరినీ ప్రభావితం చేస్తాయి" అని రష్మిక చెప్పారు. ఛత్రపతి శివాజీ మహారాజ్ కుమారుడు శంభాజీ మహారాజ్ జీవితం ఆధారంగా లక్ష్మణ్ ఉటీకర్ తెరకెక్కించిన చిత్రమే 'ధావా'. ఇందులో శంభాజీ భార్య పనులబాయిగా రష్మిక కనిపించనున్నారు. తాజాగా విడుదల చేసిన దీని టైలర్ కు మంచి ప్రేక్షకాదరణ వచ్చింది. "సంపాం లేకుండా ఉండొచ్చు కానీ.. ఆ సింహానికి పుట్టిన ధావా ఇంకా బతికే ఉంది.. మరణాలను సవాలు చేయడానికి ధైర్యం చేస్తే మొఘల్ సామ్రాజ్యాన్నే లేకుండా చేస్తా..." అంటూ సాగే డైలాగ్ ఆకట్టుకుంటున్నాయి. రష్మిక ఇటీవల గాయపడిన విషయం తెలిసినదే. జమ్మలో వరొట్ల చిన్నంపేటలో ఆమె కాలికి గాయమైంది. ముంబయిలో జరిగిన ధావా టైలర్ రిలీజ్ కు ఆమె గాయంతోనే వెళ్లారు. వేదికపై రష్మిక నడవడానికి విక్రీ సాయం చేశారు. ప్రస్తుతం దీనికి సంబంధించిన వీడియోలు వైరల్ అవుతున్నాయి.

మరో వెబ్ సిరీస్ లో సమంత

తెలుగు, తమిళం, హిందీ భాషల్లో సూపర్ హిట్ ఫ్యాన్ బేస్ సంపాదించుకున్న భామల్లో ఒకరు సమంత. సిటాడెల్ వెబ్ ప్రాజెక్ట్ తో బజిగా మారిన ఈ బ్యూటీ.. విడుదల తర్వాత రిలాక్సేషన్ మూడ్ లోకి వెళ్లిపోయింది. సమంత క్రిస్టన్, న్యూ ఇయర్ సెలబ్రేషన్స్ కోసం యూఎస్ టూర్ లో ఉన్న విషయం తెలిసిందే. యూఎస్ లో తన వర్క్ ఫుట్ సెషన్ తోపాటు ఇతర కార్యకలాపాల గురించి అవ్ డేట్స్ ను నెట్టింట్ షేర్ చేసుకుంది. అయితే సామ్ తన లాంగ్ ట్రిప్ వెకేషన్ ముగించుకొని ఇండియాకు తిరిగొచ్చేసింది. బుధవారం చెన్నై ముంబైలో జరిగిన ఈవెంట్స్ లో పాల్గొన్నది. చెన్నైలోని సత్యభామ యూనివర్సిటీలో వరల్డ్ పికెల్ బాల్ లీగ్ కోసం చెన్నై సూపర్ చాంప్స్ జెట్టిని లాంచ్ చేసింది. ఈవెంట్ ముగిసిన తర్వాత ముంబైకి పయనమైంది. మళ్లీ చాలా కాలం తర్వాత తన కొత్త వెబ్ సిరీస్ వెబ్ సిరీస్ ఫూట్ లో జాయిన్ అయింది. ఇప్పుడీ అవ్ డేట్స్ లో పుల్ ఖుషీ అవుతున్నారు సామ్ అభిమానులు. విజయ్ దేవరకొండతో చివరగా ఖుషీ సినిమాలో నటించింది సమంత. ఈ సినిమా తర్వాత తెలుగులో మళ్లీ కొత్త ప్రాజెక్టు ప్రకటించలేదు.